

15-04-2019

උදූසන මුරලි

ඔම ශාන්ති

බාජදාදා

මධුබන්

සාරය: සුමිහිරි දරුවනි, බාබා පමණයි සියලුම දෙනාගේ ගැලවුම්කරුවා වන්නේ. බාබා මෙන් පරාර්ථ සේවය කිරීමට වෙන කිසිම කෙනෙකුට බැහැ.

ප්‍රශ්නය: නව ලෝකය තැනීම සඳහා බාබා විසින් දැරිය යුතු උත්සාහය කුමක්ද ?

පිළිතුර: බාබා විසින් දැරිය යුතු එකම උත්සාහය තමයි අපාමිල් මෙන් අපිරිසිදුතාවයට ලක් වී සිටින අයව ලක්ෂ්මී හා නාරායන් මෙන් වැළුම් ලැබිය හැකි අය බවට පත් කිරීම. දරුවන් දිවා තත්ත්වයට ගෙන ඒමටයි බාබා මේ උත්සාහ දරන්නේ. අන් සියලුම ජීවයන් සාම දේශය කරා යනවා. ඔබ සියලුම දෙනා ශක්තිමත් විය යුතුයි. ඔබ ඔබගේ කර්ම සියල්ලම ගෙවා පසුව නිවස බලා යනවා.

ගීතය: මේ පාපකාරී ලොවින් එතෙරට නිදහස් සුවපහසු තැනකට අපව රැගෙන යන්න...

ඔම ශාන්ති. සුමිහිරි ආධ්‍යාත්මික දරුවනි, ඔබ එම ගීතය ඇසුවා. දරුවනි, ඔබ දන්නවා මෙය පාපකාරී ලෝකයක් බව. නව ලෝකය තමයි පාපයෙන් තොර පිනෙන් යුතු වූ ලෝකය. එය රාමාගේ රාජ්‍යය ද මෙය රාවන්ගේ රාජ්‍යය ද වේ. මෙම රාවන්ගේ රාජ්‍යයේ සිටින සියලුම දෙනා අපිරිසිදු අසතුටින් සිටින අයයි. එමනිසා තමයි ඔවුන් කතා කරන්නේ අහෝ පාරිශුද්ධකරුවාණනි, පැමිණ අපව පිරිසිදු කරන්න ! කියලා. සෑම ආගමකම මිනිසුන් මෙසේ කෑ ගසනවා අහෝ දෙවියනි, පියාණනි පැමිණ අපව ගලවා ගන්න. අපේ මහපෙන්වන්නා බවට පත්වන්න! බාබා පැමිණුණු පසු ඔහු සියලුම ආගම් වල මිනිසුන් නිවස කරා ගෙන යනවා. මේ මොහොතේ සැවොම ඉන්නේ රාවන්ගේ රාජ්‍යයෙනි. බාබා සියලුම ආගම් වල අය සාම දේශය වෙත ගෙන යනවා. සෑම කෙනෙකුම විනාශ වී යනවා. බාබා මෙහි පැමිණ ඔය දරුවන්ව සතුටු දේශයට සුදුසු අය බවට පත් කරවනවා. ඔහු සෑම කෙනෙකුටම ප්‍රයෝජනයක් ගෙන එනවා. එමනිසා තමයි මොහු හඳුන්වන්නේ, සියලු දෙනාටම ගැලවීම ලබාදෙන්නා, යහපත සලසන්නා ලෙස. බාබා කියනවා ඔබ දැන් ඔබගේ නිවස කරා යා යුතුයි. සියලු ආගම්වල මිනිසුන් දැන් සාම දේශය, නිර්වාණ දේශය වෙත යා යුතුයි. එය තමයි සියලු ජීවත්මයන් නිහඬතාවයේ සිටින ස්ථානය. ඒ අසීමිත පියා නිර්මාණකරුවා පැමිණ සියලුම දෙනාට මුක්තියත් ජීවන මුක්තියත් ලබා දෙනවා. එමනිසා, ඒ එකම සත්‍යය, පියා පමණයි ප්‍රශංසාවට ලක් විය යුත්තේ. ඔහු පමණයි මතක් විය යුත්තේ. බාබා ඔහු විසින්ම විස්තර කරනවා මම තමයි ඒ දුරම ස්ථානයේ පදිංචිකරුවා. ආදී සනාතන දෙවි දේවතා ධර්මය තවත් ඇත්තේ නැහැ. එමනිසා තමයි සියලුම දෙනා මට කෑ ගසන්නේ, පැමිණ අප බේරාගන්න කියා. මම මෙහි පැමිණ සියලුම දරුවන් නිවසට ගෙන යනවා. හින්දු ධර්මය කියා වෙනම ධර්මයක් නැහැ. මුලින්ම එය දේවතා ධර්මයයි. නමුත් ඔවුන් පිරිසිදු නැති නිසා ඔවුන් තවත් දෙවි දේවතාවුන් කියා හැඳින්විය නොහැකියි. ඒ වෙනුවට ඔවුන් විසින්ම කියා ගන්නවා අපි හින්දුන් කියලා. කිසිම කෙනෙක් හින්දු ධර්මය නිර්මාණය කරන්නේ නැහැ. ගීතාව තමයි සෑම ධර්මයකම මැණික වන්නේ. මෙම ගීතාව කියන්නේ බාබා විසින්. ඔහු පමණයි අපට සත්‍යය ලෙස හැඳින්විය හැක්කේ. ඔහු තමයි අපේ පියා. ක්‍රිෂ්ණා හෝ ලක්ෂ්මී සහ නාරායන් හෝ, සත්‍යය, පියා, පාරිශුද්ධකරුවා ලෙස හැඳින්විය නොහැකිය. ඔවුන් රජ හා රැජිණයි. ඔවුන් එම තත්ත්වයට පත්කළේ කවුද ? බාබායි. බාබා පළමුවෙන්ම එම ලොව තනනවා, මොහු එහි පාලකයා බවට පත්වෙනවා. ඔවුන් වෙනුවෙන් දේවාල සාදන ලද ඒ ලක්ෂපතියන්ගෙන් අහන්න කොහොමද ඔවුන් ලෝක පාලකයන් බවට පත්වූයේ ? කොහොමද ඔවුන් මේ රාජ්‍යය ලබා ගත්තේ ? කියලා. ඒ කිසිම කෙනෙකුට පිළිතුරක් දීමට හැකි වන්නේ නැහැ. ඔවුන් එවැනි එලයක් ලබා ගැනීම සඳහා මොනවගේ ක්‍රියා ද කර ඇත්තේ ? බාබා දැන් කියා දෙනවා ඔබ ඔබගේම ආගම අමතක කර දමලා. මිනිසුන් ඔවුන්ගේ ආදී සනාතන දෙවි දේවතා ධර්මය අමතක කර ඇති නිසා ඔවුන් වෙනත් ආගම් කරා ඇදී යනවා. දැන් ඔවුන් පැමිණ ඇත්තේ ඔවුන්ගේ නියම ආගම දැන ගන්නයි. ආදී සනාතන දෙවි දේවතා ධර්මයට අදාල අය නැවතත් ඔවුන්ගේ ආගමට යනවා. ක්‍රිස්තියානි ආගමට අයත් අය නැවත ක්‍රිස්තියානි ආගමට යනවා. මෙහිදී පැළ කරන පැළය අදාල වන්නේ ආදී සනාතන දෙවි දේවතා ධර්මයටයි. ජීවයන් කුමන ආගමකට ගියත් ඔවුන් ඔවුන්ගේම ආගමට යා යුතුයි. මෙය ඇත්තෙන්ම වෘක්ෂයක්. මෙහි වැඩීම ඇති වන්නේ ඔවුන්ගෙන්. ඔබට වෙන කිසිම කෙනෙකුට මෙම දැනුම දිය නොහැකියි. බාබා කියනවා ඔබ දැන් ඔබගේම ආගමට යා යුතුයි. සමහරු කියනවා ඔවුන් සන්යාසීන්ගේ ආගමට අයත්ය කියලා.

සමහරු කියනවා ඔවුන් රාමක්‍රිෂ්ණා පරම්භාන්ස්ගේ අනුගාමිකයින් කියලා (එක් ගුරු කෙනෙක්). සන්යාසීන් අයත් වන්නේ සියලු දේ අත්හැරි කණ්ඩායමට නමුත් ඔබ අයත් වන්නේ ගෘහ ජීවිතයටමයි. ගෘහ ජීවිතයට අයත් අය කොහොමද සියලු දේ අත්හැරි කෙනෙකුගේ අනුගාමිකයෙක් වෙන්නේ ? පටන් ගන්නා කාලයේදී නම් ඔබගේ ගෘහ ජීවිතයත් පිරිසිඳුයි. පසුව රාවන් මඟින් ඔබව අපිරිසිඳු කළා. බාබා මේ සියලුම දේ ඔබට කියා දෙනවා. ඔබ අයත් වන්නේ පිරිසිඳු ගෘහ ජීවිතය නැමැති ආගමටයි. පසුව ඔබ අන් අයව වන්දනා කරන වන්දනාකරුවන් බවට පත් වෙනවා. බාබා දැන් ඔබ විසින් කරන ලද හක්තියෙහි ප්‍රතිඵලයක් ලෙස ඔබට ගැලවීම ලබා දීමට පැමිණ සිටිනවා. ආගම ඇත්තෙන්ම ශක්තියක් බව කවුරුත් දන්නවා. බාබා තමයි ආගම තනන්නේ. ඔබ මුළු ලෝකයේම පාලකයන් බවට පත් වෙනවා. ඔබ බාබාගෙන් විශාල ශක්තියක් ලබනවා. ඒ එකම ගැලවුම්කරුවා, සර්ව බලධාරියා, බාබා පමණයි ඔබට ගැලවීම ලබා දෙන්නේ. වෙන කිසිම කෙනෙකුට මෙය කරන්න බැහැ. වෙන කිසිම තැනකින් මෙය සොයා ගන්න බැහැ. මෙහි ජනගහනය ක්‍රමයෙන් වැඩිවෙනවා තවමත් කිසිම කෙනෙකුට නිවස බලා යා නොහැකියි. බාබා කියනවා මම තමයි සෑම ආගමකම සේවකයා. මම මෙහි පැමිණ සෑම දෙනාම ගලවා ගන්නවා. ගැලවීම යනු සත් යුගයයි. මුක්තිය ලැබෙන්නේ සාම දේශයේදී ඉතින් කවුද හැමගෙන්ම උසස් ? බාබා කියනවා ඔ දරුවනි, ඔබ සියලු දෙනාම සහෝදරවරුන්ය. සෑම ජීවයක්ම එහි උරුමය බාබාගෙන් ලබා ගන්නවා. මම ඇවිත් ඔවුන්ව අදාල ස්ථාන කරා ගෙන යාමට ඔවුන්ව ශක්තිමත් කරනවා. ඔවුන් ශක්තිමත් වූයේ නැති නම් ඔවුන් දඬුවම් ලැබිය යුතුයි. ඔවුන් කර්ම ගෙව්වායින් පසු නිවස බලා යනවා. එය තමයි සාමයේ දේශය. අනෙක් එක තමයි සතුටේ දේශය. බාබා කියනවා මම මෙහි පැමිණ නව ලොව තනනවා. මේ සඳහා උත්සාහය අවශ්‍යයි. අජාමිල්ගේ තත්ත්වයට පත් වී පවෙහි ගැලෙන අය මම ලක්ෂ්මී නාරායන් තත්ත්වයට පත් කළ යුතුයි. ඔබ පවෙහි ගැළුණු දා සිට මෙම ඉතිමගෙහි පහළට බැසගෙන එනවා. ඔබ උපන් 84ක් තිස්සේ පහළට බැසගෙන එනවා. ඔබ සතෝප්‍රධාන් තත්ත්වයෙන් සතෝ තත්ත්වයට පත් වී පසුව රජෝ තත්ත්වයටත් තමෝ තත්ත්වයටත් පත් වූවා. බාබා කියනවා මම එන්නේ එකම සැරයයි. ඒ තමයි මේ සංගම් යුගය. මම ඒබ්‍රහම්තුමාගේවත් බුදුන්වහන්සේගේ ශරීරයටවත් ඇතුළු වන්නේ නැහැ. මම එන්නේ ඉතාමත් වැදගත් වූ සංගම් යුගයේදී පමණයි. ඔබට දැන් කියා ඇත්තේ පියා අනුගමනය කරන්නයි. බාබා කියනවා ඔබ සියලු දෙනා මගේ දිශාවන් පිළිපැදිය යුතුයි. ඔබ මා පමණක් සිහි කළ යුතුයි. මෙම යෝගා බලයෙන් පමණයි ඔබගේ පවි විනාශ කළ හැක්කේ. මෙය හඳුන්වන්නේ යෝගා ගින්නක් වශයෙන්. ඔබ තමයි නියම බ්‍රහමින් දරුවන්. ඔබ රාගය නැමැති ගින්නෙන් මිදී දැන් දැනුම නමැති ගින්නෙහි සිටිනවා. මේ එකම බාබා හට පමණයි මෙය තේරුම් කළ හැක්කේ. ජේසු තුමාත් බුදුන්වහන්සේත් මොහුච මෙනෙහි කරනවා. නමුත් ඔවුන් නියම වශයෙන් මේ කවුද යන්න දන්නේ නැහැ. ඔබ සියලු දෙනා දැන් දේවවාදීන් බවට පත්වී තිබෙනවා. බාබා දැන් මෙහි නිර්මාණකරුවාත් එම නිර්මාණය ගැනත් සම්පූර්ණ හැදින්වීම ඔබට ලබා දී තිබෙනවා. සන්යාසීන් හා පූජකවරුන් සාමාන්‍යයෙන් කියනවා තේනි, තේනි (මෙය නැත්නම්, මෙය) කියලා. කිසිම දුකක් නොමැති සත්‍යයේ දේශය වන්නේ සත් යුගයයි. මෙහිදී නම්, දුකෙන් පිරුණු ආයුෂ කාලය ඉතාම කෙටි කාලයක්. දේවී දේවතාවන්ගේ නම් ආයු කාලය ඉතාමත් දීර්ඝයි. ඔවුන් පිරිසිඳු යෝගීන්. නමුත් මෙහි ඉන්නේ හෝගීන් (ඉන්ද්‍රිය වින්දනයෙහි ගැලෙන අපිරිසිඳු මිනිසුන්). මෙම ඉතිමගෙහි බැසගෙන එන තරමටම උපන් වලත් ආයු කාලය කෙමෙන් පිරිහී යනවා. අකල් මරණ පවා සිදුවෙනවා. බාබා ඔබව කෙතරම් විශාල පරිවර්ථනයකට ලක් කරනවාද කියතොත් උපන් 21ක් යන තුරුම ඔබ කිසිම අසනීපයකින් පෙලෙන්නේ නැහැ. එමනිසා, එවැනි පියෙකුගෙන් ඔබ අනිවාර්යෙන්ම උරුමය ලබා ගත යුතුයි. ඔබගේ බුද්ධිය දැන් සිහි එළවා ගත යුතුයි. බාබා ඔබට කිසිම ආකාරයක අසතුටක් අත් නොවන අකාරයට ඔබගේ උරුමය ලබා දෙනවා. ඔබගේ සියලුම දුක් කඳුළු දැන් හමාරයි. ඔබ සියලුම දෙනා නළුවන්. ඔබ ඔබගේ ශරීරය අත්හැර අනෙක් ශරීරය වෙත යනවා. මෙයත් නාටකයේ තිබෙන දෙයක්. බාබා හොඳ කර්මාවලත් නරක කර්මාවලත් සාමාන්‍ය කර්මාවලත් තේරුම හොඳින් කියා දෙනවා. ක්‍රිෂ්ණා ජීවය ඔහුගේ උපන් 84 පසුකර දැන් අවසානයේ දී එම දැනුමම යලිත් ලබනවා. 'බ්‍රහ්මාගේ දවසත් රැයත්' යන වැකිය මෙහිදී සිහියට එනවා. 'බ්‍රහ්මාගේ දවසත් රැයත්' බ්‍රහ්මින් දරුවන් වන ඔබගේත් දවසත් රැයත් වෙනවා. ඔබගේ දවස දැන් පැයීමට ආසන්නයි. ඔවුන් මහා ශිව රාත්‍රිය ගැන කතා කරනවා. වන්දනාවේ දීර්ඝ රැයක් පසු කරමින් දැන් දැනුම නමැති දවස ආරම්භ වීමටයි යන්නේ. දැන් ඒ දෙකෙහිම සංගමය පවතින අවස්ථාවේ ඔබ යලිත් සත් යුගයේ පදිංචිකරුවන් වීමට යනවා. ඔබ හක්තියට යටවෙමින් දීර්ඝ රැයක් තිස්සේම අතපතගාමින් සිටියා. ඔබ ඔබගේ නළල මධ්‍යය සරසාගෙන ඔබගේ සියලුම මුදල් අවසන් කර දැමුවා. බාබා කියනවා මම දැන් පැමිණ පළමුව ඔබ සාමයේ දේශයටත් පසුව සතුටේ දේශයටත් ගෙන යනවා. ඔබ එම සතුටු දේශයේ සිටියා. උපන් 84ක් ගන්නා අතරතුර ඔබ දුක් දේශයට පැමිණුනා. ඉන් පසු ඔබ අඩි ගසනවා බාබා, මේ පරණ

ලෝකයට එන්න. මෙය ඔබගේ ලෝකය නොවේ. ඔබ දැන් යෝගා බලයෙන් ඔබගේ ලෝකය නිර්මාණය කරනවා. ඔබ සෑම දැන් සියලු පවත් මිදිය යුතුයි. ඔබ දැන් රාගයේ අසිපත ගැනීමත් අන් අය සමඟ රණ්ඩු කිරීමට යාමත් නවතා දැමිය යුතුයි. බාබා කියනවා මම සෑම අවුරුදු 5000කටම වරක් මෙහි එනවා. මෙම වක්‍රය අවුරුදු 5000ක වක්‍රයක් මිස අවුරුදු සිය දහස් ගණනක වක්‍රයක් නොවේ. එය අවුරුදු සිය දහස් ගණනක එකක් වුවා නම් මෙහි ජනගහනය දිගින් දිගටම වැඩි වීමට ඉඩ තිබුණා. ඔවුන් දිගින් දිගටම බොරු කතා ගොතමින් සිටිනවා. මේ නිසා තමයි බාබා කියන්නේ මම සෑම වක්‍රයක් වක්‍රයක් පාසාම මෙහි එනවා. මමත් මට අයිති කොටස රඟ පෑ යුතුයි. මගේ කොටසේ නැති දෙයක් කිසිම විටෙක මට රඟපෑ නොහැකියි. මමත් මෙම නාටකයේ බැඳිලා ඉන්නේ. මම මගේ නිවැරදි වෙලාවට එනවා. මන්මනාභවි ! කොහොමනමුත්, කිසිම කෙනෙක් මෙහි තේරුම දන්නේ නැහැ. බාබා කියනවා සියලුම ශරීර සම්බන්ධකම් කඩා දමා මා සමඟ පමණක් සිහිය පවත්වා ගත හොත් ඔබට පිරිසිදු විය හැකියි. දරුවනි, ඔබ පිරිසිදු තත්ත්වයට පත්වීමට නිරන්තරයෙන් උත්සාහ දැරිය යුතුයි. මෙය තමයි ලෝක ආධ්‍යාත්මික විශ්ව විද්‍යාලය. සත්‍ය පියා දැන් මුළු ලෝකයම පරිවර්ථනයකට ලක් කිරීම සඳහා පැමිණ සිටිනවා. ඔබ විසින් පාලනය කළ සත් යුගය දැන් අපායෙන් පරිවර්ථනයකට ලක් කළ යුතුයි. බාබා කියනවා දැන් ඉතින් මා සිහිකරන්න. එවිට ඔබ තමෝප්‍රධාන් තත්ත්වයෙන් සතෝප්‍රධාන් තත්ත්වයට පත්වෙයි. මෙම ශරීරය තමයි බාබා ඇතුල්වන වාසනාවන්ත ශරීරය. කිසිම කෙනෙක් ශිවගේ උපන් දිනය ගැන දන්නේ නැහැ. ඔවුන් කියනවා ඔහු නමක් නැති, ස්වරූපයක් නැති කෙනෙක් කියලා. අහෝ ! නමක් නැති, ස්වරූපයක් නැති කිසිම දෙයක් තිබිය නොහැකියි. ඔවුන් අහස ගැන කතා කරනවා. එය හිස් තැනක් වුවත් එම ස්ථානයටත් නමක් තිබෙනවා. ඉතින් බාබාටත් නමක් තිබෙනවා ඔහු තමයි ප්‍රයෝජනයක් ගෙන එන්නා. හක්ති මාර්ගයේ නම්, ඔහුට බොහෝ සෙයින් නම් ලබා දෙනවා. ඔවුන් බබුල්නාට ලෙසත් ඔහු හඳුන්වනවා (කටු වලට අධිපති). ඔහු පැමිණ මිනිසුන් රාගයෙන් මුදවා පාරිශුද්ධ කරවනවා. හුදෙකලා මාර්ගයේ මිනිසුන් ආලෝක දනව්වත් දෙවියන් කියා හිතනවා. ඔවුන් එය පමණයි මතක් කරන්නේ. ඔවුන් හඳුන්වන්නේ එම ආලෝක දනව්ව සමඟ යෝගා කරන අය ලෙසයි. කොහොමනමුත්, මෙම ස්ථානයමයි බ්‍රහ්මාණ්ඩ ලෙස හඳුන්වන්නේ. ඉන් පසු ඔවුන් එම ආලෝක දනව්ව දෙවියන් කියා හිතනවා. ඔවුන් විශ්වාස කරනවා ඔවුන්ට මෙය ඇතුළට යා හැකියි කියලා. එයින් ඔවුන්, ජීවයන් විනාශ වෙන සුළුයි කියා අදහස් කර තිබෙනවා. බාබා කියනවා මට පමණයි ඔබ සියලුම දෙනාට ගැලවීම ලබාදිය හැක්කේ. මේ නිසා තමයි ශිව බාබාගේ උපත පමණක් දියමන්තියක් සේ වටින්නේත් අනෙක් සියලුම උපත් බෙලි කටුවක් තරම්වත් නොවටින්නේත්. ශිව බාබා පමණයි සෑමටම ගැලවීම ලබා දෙන්නේ, එමනිසා තමයි ඔහු දියමන්තියක් සේ වටිනා කෙනෙක් වන්නේ. ඔහු පමණයි ඔබ සත් යුගයට ගෙන යන්නේ. බාබා හට පමණයි ඔබට මෙම දැනුම දිය හැක්කේ. මෙම දැනුම ගැනීමෙන් ඔබ දේවී දේවතාවන් බවට පත් වෙනවා. මෙම දැනුම පසුව නැති වී යනවා. ලක්ෂ්මී සහ නාරායන්ට නිර්මාණකරු හෝ නිර්මාණය ගැන දැනුම නැත. ඔය දරුවන්ට ගීතය ඇසුනා. ඉන් කියන්නේ මේ පාපකාරී ලොවින් එතෙරට නිහඬ නිදහස් තැනකට අපව රැගෙන යන්න. ඒ තමයි සාමයේ දේශය, පසුව සතුටේ දේශය තිබෙනවා. අකල් මරණ කිසි විටෙක එහි ඇති වන්නේ නැහැ. බාබා දැන් පැමිණ තිබෙන්නේ දරුවන් ඒ සැප පහසු දේශය කරා රැගෙන යාමටයි. අව්වා.

සුමිහිරි, ආදරණීය, බොහෝ කාලයක් තිස්සේ නැති වී සිට මේ දැන් හමු වුණු ඔය දරුවන්ව ඔබගේ මව, පියා, බාප්දාදා සෙනෙහසින් සිහිපත් කර සුබ උදාසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

රාත්‍රී පංතිය

දැන්, ඔබේ සූර්ය වංශය හා චන්ද්‍ර වංශය යන දෙකම නැවත නිර්මාණය වෙමින් තිබෙනවා. ඔබ කොතරම් දුරට පාරිශුද්ධ වනවා ද කියා කිසිවෙකුටත් දැනගත නොහැකියි. පියා පැමිණ ඇති වග ඔවුන්ට ඇසුණු විට ඔවුන් ඔහුව සිහි කරන්නට පටන් ගනිවි. ඔබ තවදුරටත් වර්ධනය වන විට ඔබ මේ සියල්ල දකිවි. සිය දහස් ගණනින් සහ මිලියන ගණනින් දිගටම මෙය වටහා ගනිවි. වාතාවරණය එසේ වේවි. අවසානයේදී සිදුවන යුද්ධයෙන් සියලු දෙනාම බලාපොරොත්තු සුන් කර ගනිවි. හැම කෙනාටම ස්පර්ෂ වේවි. ඔබේ හඬ පැතිරේවි. දෙවිලොව ස්ථාපනය වෙමින් තිබෙන්නේ. එනමුත් ඒ හැම කෙනාගේම මරණය ද සුදානම්ව තිබේ. කොහොමනමුත්, ඒ කාලය අඩුම තරමේ හුස්ම ගන්නවත් නොහැකි තරම් එවන් කාලයක් වේවි. ඔබ තව දුරටත් වර්ධනය වන විට බොහෝ අය හොඳින් තේරුම් ගනිවි. ඒකෙන් කියැවෙන්නේ නැහැ ඔබ සියල්ලන්ම (දැනට සිටින අය) එම කාලයේ මෙහි ඉන්නවා කියා. සමහර අය මියැදීන් සිටිවි. පෙර වක්‍රයේ මෙහි සිටිය අය පමණක් (මේ කාලයේ

දී) මෙහි හිඳිවී. එම කාලයේ දී ඔබ සැවොම එකම පියාගේ ස්මෘතියේ හිඳිවී. ශබ්දයක් අඩු වේවි. ඔබ එවිට නොකඩවා ඔබව ජීවත්ම සත්තාවන් ලෙස සලකා පියා සිහි කරාවි. මේ සියල්ලම ඔබ නොබැඳි නිරීක්ෂකයන් ලෙසින් නිරීක්ෂණය කරාවි. එහිදී නොකඩවා බොහෝ වේදනාකාරී විපත් දිගටම සිදු වේවි. විනාශය දැන් පටන්ගෙන ඇති බවත්, එයින් ලෝකය වෙනස්වන්නට යන බවත් සියල්ලන්ම දැන ගනීවි. බුද්ධිය පවසන්නේ බෝම්බ හෙලන විට විනාශය සිදු වේවි. යන්තයි. ඔවුන් දැන් එකිනෙකාට දිගින් දිගටම කියා ගන්නේ ඔබ බෝම්බ නොහෙලන බවට පොරොන්දු වන්න කියාය. කොහොමනමුත්, ඒ සෑම දේම සොයාගෙන ඇත්තේ විනාශය සඳහායි. ඔය දරුවන් බොහෝ සතුටින් සිටිය යුතුයි ඔබ දන්නවා නව ලොව නිර්මාණය වෙමින් තිබෙනා බව. පියා පමණක් නව ලොව ස්ථාපනය කරන බව ඔබට වැටහේ. එහිදී දුක පිළිබඳ සඳහනක්වත් නැත. එයට කියන්නේ පාරාදීසය කියාය. ඔබට ශ්‍රද්ධාව ඇති සේම එලෙසින් තවදුරටත් ඔබ වර්ධනය වන විට, අන් බොහෝ අයත් ශ්‍රද්ධාවන්ත වේවි. අවසානයේ දී ඔබ උසස් මට්ටමකින් ස්මෘති වන්දනාවේ හිඳිවී. මෙහිදී දැනුණු බොහෝ කාලය ඉතිරිව තිබෙනවා. ඔබ සම්පූර්ණ උත්සාහය නොදැරුවහොත් ඔබගේ තත්ත්වය බාල වේවි. ඔබ හොඳ තත්ත්වයක් ලබන්නේ උත්සාහ ගැනීමෙනි. එම කාලය වන විට ඔබේ ස්ථිතිය ඉතා හොඳ වේවි. ඔබට දර්ශන පවා ලැබේවි. සෑම වක්‍රයේම තිබෙන ආකාරයට විනාශය නැවතත් සිද්ධ වේවි. වක්‍රය පිළිබඳ විශ්වාසය ඇති සහ ඥානය ඇති අය සතුටින් සිටිවි. අවවා. ආධ්‍යාත්මික දරුවන්ට සුබ රාත්‍රියක්.

ධාරණය සඳහා සාරාංශය:

1. කිසිම ආකාරයක පවක් නොකර ඔබගේ යෝග බලයෙන් මෙම අපාය දිව්‍යලෝකයක් බවට වෙනස් කරන්න. තමෝප්‍රධාන් තත්ත්වයෙන් සතෝප්‍රධාන් තත්ත්වයට පත්වීමට උත්සාහ ගන්න.
2. එකම පියා පමණක් නියම ආකාරයෙන් සිහි කරන්න. නියම බ්‍රහ්මින් දරුවෙක් වී ඔබගේ සියලු පව යෝගා නැමැති ගින්නෙන් පුළුස්සා දමන්න. අන් සියලු දෙනාමත් රාගය නැමැති ගින්නෙන් ඉවත් කර දැනුම නැමැති ගින්නෙහි අසුන්ගන්වන්න.

වරදානය: ඔබ, ඇල්ලා ගැන දැනුම ඇති සහ පාරිශුද්ධත්වයේ ආදිතම ධර්මය රකින, විශේෂ ජීවත්මයක් වේවා.

ඔහුගේ සෑම දරුවෙක්ම විශේෂ දරුවෙක් වීම ගැන බාප්පාදා සතුටු වනවා. ඔහු මහඵ, නූගත්, කුඩා දරුවෙක්, තරුණයෙක් හෝ ගෘහවාසියෙක් වුවද, ලෝකයා ඉදිරියේ ඔහු විශේෂයි. ලෝකයේ කෙනෙක් මහා දේශපාලනඥයෙක්, නළුවෙක් හෝ විද්‍යාඥයෙක් විය හැක, නමුත් ඔවුන් දෙවියන් නොහඳුනයි නම්, ඔවුන් දන්නේ මොනවාද? ඔබගේ බුද්ධිය තුළ විශ්වාසය තිබෙන අතර ඔබ ආධ්‍යාත්මික කුල්මත් බවින් පවසන්නේ, ඔවුන්ට දිගටම සොයමින් සිටිය හැකි නමුත්, ඔබට ඔහුව හමුවී ඇති බවයි. ඔබ ගිහිගෙයි වාසය කරන අතර ඔබ පිවිතුරු බවේ ආදිතම ධර්මය රකියි, එබැවින් ඔබ පිවිතුරු ජීවත්මයක්, විශේෂ ජීවත්මයක් වී ඇත.

පාඨය: නිරතුරුවම හදවතේ සතුට ඇති අය තමන්ගේ මෙන්ම සියලු දෙනාගේ ද සෙනෙහසට පාත්‍ර වෙයි.

***** ඔම ගාන්ති *****